

# नेपाली समाचार

जापानबाट प्रकाशित पहिलो नेपाली पत्रिका | First Nepalese Newspaper in Japan | 日本初ネパール語の新聞

वर्ष ८, अंक २२, २०७३ मदी १६-३०, मूल्य : १०० येन

Vol. 8, No. 22, Sep. 1-15, 2016, Price : ¥ 100

## ३ | सुकुलो नीति:

विदेशी केयर टेकरका लागि जापानले खुकुलो नीति लिंदै

## ७ | हट्टै प्रतिबन्ध:

नेपाली क्रिकेटमाथि आइसीसीले लगाएको प्रतिबन्ध नौ महिनाभित्र हट्ने

## ८ | जापानमा खुमन:

'गाएरै खान' भनि पठाए जस्तो लाग्छ

### Across · No.1 TRAVEL BY HIS

WORLDWIDE DISCOUNTED AIR TICKET BOOKING

KATHMANDU	
CATHAY PACIFIC (NARITA) ¥40,000~ (ONE WAY) ¥62,000~ (2 MONTH FIX) ¥77,500~ (2 MONTH FIX OPEN)	MALAYSIAN AIRLINES (NARITA) ¥1,00,000~ (2 MONTH FIX OPEN) ¥85,000~ (1 MONTH FIX OPEN) ¥64,000~ (ONE WAY) (FUEL SURCHARGE INCLUDED)
CATHAY PACIFIC (HANEDA) ¥44,000~ (ONE WAY) ¥67,000~ (2 MONTH FIX) ¥88,000~ (2 MONTH FIX OPEN)	ETIHAD AIRWAYS ¥55,000~ (35 DAYS FIX) QATAR AIRWAYS (HANEDA) ¥47,200~ (35 DAYS FIX OPEN)
CHINA EASTERN AIRLINES ¥22,500~ (6 MONTH FIX OPEN) ¥20,300~ (ONE WAY)	AIR INDIA ¥61,000~ (1 MONTH FIX OPEN) ¥66,000~ (3 MONTH FIX OPEN) ¥42,000~ (ONE WAY)
CHINA SOUTHERN AIRLINES ¥68,300~ (3 MONTH FIX OPEN) ¥46,000~ (ONE WAY)	KOREAN AIRLINES ¥46,000~ (3 MONTH FIX OPEN)
THAI AIRWAYS ¥80,000~ (2 MONTH FIX)	SINGAPORE AIRLINES ¥80,000~ (1 MONTH FIX OPEN)

विस्तृत जानकारीको लागि  
Rikesh Maharjan - Juma Maharjan  
☎ 080-4794-4065 (SoftBank) ☎ 03-6871-9261  
Business Hour [Mon.-Fri.] 10:00-19:00 [Sat./Sun. national holiday] 11:00-18:00  
"माथि उल्लेखित मूल्यमा इन्चन शुल्क र एयरपोर्ट कर समावेश गरिएको छैन"  
his552d@his-world.com http://www.no1-travel.com

## जापान आउँदै गरेका पूर्व प्रम डा. भट्टराई भन्छन्

### विकासको मोडल जापानबाट सिक्न चाहान्छौं

#### 'कछुवा गतिले देशको विकास हुन्छ'

डा. बाबुराम भट्टराई, पूर्वप्रधानमन्त्री तथा संयोजक, नयाँ शक्ति नेपाल

□ **नेस डेस्क**

काठमाडौं - हालका राजनीतिक दलभन्दा फरक गर्ने अर्थात् विशेषतः देशलाई आर्थिक समृद्धतर्फ उन्मुख गर्ने सोचका साथ आएको एक पार्टी हो नयाँ शक्ति नेपाल ।

गत जेठमा पार्टी घोषणा भैसकेपछि हाल यो पार्टी देश तथा प्रवासका विभिन्न ठाउँहरूमा संगठन बिस्तारको

कार्यमा सक्रिय छ । आखिर देश कसरी समृद्धि बन्ला त ? देशको अस्तव्यस्तता र गरिबी कसरी रोक्न सकिनेछ ? यस्तै विषय र पछिल्लो राजनीतिक अवस्थामा विषयमा पूर्वप्रधानमन्त्री तथा नयाँ शक्ति नेपालका संयोजक डा. बाबुराम भट्टराईसँग सहकर्मी शिव श्रेष्ठ र गोविन्द मरासिनीले गर्नुभएको कुराकानी :

>>> बाँकी पृष्ठ ६ मा

## सरकारको प्राथमिकता : संविधान कार्यान्वयन र निर्वाचन - प्रम दाहाल

प्रवासी नेपालीका गुनासो सुन् २४ सै घण्टा टेलिफोन सेवा



□ **नेस डेस्क**

काठमाडौं - प्रधानमन्त्री पुष्पकमल दाहालले बिहीबार देशबासीको नाममा सम्बोधन गर्नुभएको छ । संसद बैठकमा सम्बोधन गर्दै उहाँले संविधान कार्यान्वयनलाई मुख्य प्राथमिकतामा राखेको भन्दै २०७४ साल माघ ७ गतेभित्र निर्वाचन गराउने बताउनुभएको छ ।

त्यसका लागि आवश्यक

कानून निर्माण भइरहेकाले असोज मसान्तभित्र स्थानीय तहको संख्या ठुलो लगाउने प्रतिबद्धता समेत व्यक्त गर्नुभयो । नेपालको लागि संघीयता नयाँ अवसर भएकाले यसलाई व्यवस्थापन गर्नुपर्नेमा उहाँले जोड दिनुभयो । प्रधानमन्त्री दाहालले छिमेकी देश भारत र चीनमा विशेष दूत पठाएर त्रिदेशिय सम्बन्ध सुदृढ गराउने बताउनुभयो ।

>>> बाँकी पृष्ठ ६ मा

### "नेपालीका लागि नेपालीबाटै"

फुडोसान, हाकेन र इन्टरनेट लगायतका सेवाहरू

**कोठा तथा रेष्टुरेन्ट चाहिएमा**  
जापानका विभिन्न ठाउँमा काम चाहिएमा  
(पाईट टाइम तथा फुल टाइम, सुट्युकुको लागि)

**इन्टरनेट जडान गर्नु परेमा**  
(विभिन्न उपहारका साथमा)

**कम्प्युटर चाहिएमा**  
(नयाँ तथा पुराना विभिन्न मोडलहरूमा)

**सितैमा सफ्टवेयरको मोबाईल चाहिएमा**  
(नयाँ सिम सहितको सफ्टवेयरको मोबाईल सेटहरू सितैमा उपलब्ध गराइन्छ)

सिन्जुकु इकोवुकुको सिन्जोकुको, ताकादानोवावा, नाकानो, कोयुजि, कामाता, कोइवा, ग्योतोकु, गोतान्दा, आसागाथा, साइतामा, चिवा, सानागावा, लगायत अन्य ठाउँहरू

**विशेषताहरू:**

- अति नै सस्तो किम्वी भएको कोठा तथा इन्टरनेटहरू
- पायक पर्ने उपयुक्त ठाउँहरू
- ग्यारेन्टरको फ्रिजन्ट नहुने
- छिटो र छरितो

**GLOBAL HOME NETWORK Co., Ltd.**  
Tokyo-To, Shinjuku-Ku, Hiyokuni-Cho 1-17-5, Mezon Ogura 305  
+1 minute walk from Okubo Station (Between Shinjuku & Okubo Station)

Phone: 03-5937-6958 Fax: 03-5937-6959  
Mobile: 080-6527-7479 (Paude)  
080-3158-5833 (Yoshida)  
URL: globalhomejapan.com  
E-mail: shiva\_pkr@globalhomejapan.com

## टोकियोका गभर्नरद्वारा आफ्नो तलब आधा घटाउने प्रस्ताव

□ **नेस संवाददाता**

टोकियो - टोकियो महानगरपालिकाको नवनिर्वाचित गभर्नर युरिको कोइकेले आफ्नो तलब आधा घटाउने प्रस्ताव गर्ने हुनुभएको छ । गभर्नरको हालको तलब तथा भत्ता गरी मासिक १४ लाख ५० हजार (१४५ मान) येन अर्थात् वार्षिक २ करोड ८९ लाख ६० हजार (२,८९६ मान) येन रहेकोमा आगामी २८ तारिखमा शुरुहुने महानगरपालिकाको परिषद बैठकमा

प्रस्तुत गरिने उनको प्रस्ताव पारित भएमा गभर्नरको तलब वार्षिक १ करोड ४४ लाख ८० हजार (१,४४८ मान) येन कायम रहने छ ।

>>> बाँकी पृष्ठ ६ मा

कार्यमा सक्रिय छ । आखिर देश कसरी समृद्धि बन्ला त ? देशको अस्तव्यस्तता र गरिबी कसरी रोक्न सकिनेछ ? यस्तै विषय र पछिल्लो राजनीतिक अवस्थामा विषयमा पूर्वप्रधानमन्त्री तथा नयाँ शक्ति नेपालका संयोजक डा. बाबुराम भट्टराईसँग सहकर्मी शिव श्रेष्ठ र गोविन्द मरासिनीले गर्नुभएको कुराकानी :

## विशेष छुटको व्यवस्था

उच्च गुणस्तरको, तन्दुर तथा विभिन्न मसलाहरू चाहिएमा अथवा रेष्टुरेन्टलाई आवश्यक पर्ने विभिन्न सामग्रीहरूका लागि हामीलाई सम्पर्क गर्नुहोस् ।

**जापानमा तन्दुर तथा मसलाहरूको पहिलो थोक विक्रेता**

**सम्पर्क:**

**NAMASTE BOUEKI** Namaste Boueki Building, 3375 Nakashima, Shikamaku, Himeji-Shi, Hyogo, 672-8035  
TEL: 079-231-4343  
MOB: 080-5343-6366 FAX: 079-231-4344

## हवाई-टिकटका लागि स्वर्णिम अवसर "नम्बर वन ट्रामल"

विशेष छुटसहित भएपछि हवाईयात्राका लागि सधैं नम्बर वन ट्रामललाई सम्पर्क गर्नुहोस् ।

✓ **अन्यत्र भन्दा सुपथमूल्यमा हवाई टिकटको ग्यारेन्टी**

काठमाण्डौ	आउने-जाने
३६,००० येन	एक महिना फिक्स ओपन टाइम साउथर्न एयर
६५,००० येन	दुई महिना फिक्स ड्रागन एयर
६०,००० येन	एक महिना फिक्स थाई एयर
५६,००० येन	एक महिना फिक्स मलेसियन एयर
७७,००० येन	तिन महिना फिक्स ओपन कोरियन एयर

☎ 150-0043 Shibuya Ku, Dougenzaka 1-20-1 Osawa Bld. 6F, Tokyo, Japan  
Sujan: 080-4142-4740 (SB, Viber)  
Sagar: 070-1202-7068 (SB, Viber)  
Bimala : 080-4142-4741 (SB, Viber) (KAWASAKI)  
Shibuya Office: 03-3770-1381 Kawasaki Office: 044-276-8311

"माथि उल्लेख गरिएका भाडामा एयरपोर्ट ट्रान्स्फर र इन्चन मूल्य समावेश गरिएको छैन"

## कोठा तथा इन्टरनेटका लागि जापानभरी नै सेवा उपलब्ध छ


१ मान क्यास ब्याक अथवा आकर्षक कम्प्युटर उपहार पाउनुहोस् ।

तपाईंलाई आवश्यक परेको ठाउँमा आकर्षक र सस्तो कोठाहरू उपलब्ध गराइन्छ ।

**ADVANCE LIFE CO., LTD.**  
169-0075, Tokyo, Shinjuku-Ku, Takadanobaba 2-19-7, Tak Eleven Takadanobaba Room No. 1001  
TEL: 03-6380-3175 FAX: 03-6380-3176, Fukuda: 080-3159-3298 (SB), 090-4097-8715 (Docomo)  
Mobile: Shrestha 080-4166-9841, Sapkota: 090-2979-2787



Published By:

 GMT International Co., Ltd.

Tilak Malla  
Chairman

Bhushan Ghimire  
Editor

Dr. Bhupal Man Shrestha  
Managing Director

2-14-4 (1F) Hyakunincho, Shinjuku-Ku, Tokyo 169-0073  
Tel & Fax: 03-5937-5314  
Email: nepalisamchar@gmail.com, samudraparinews@gmail.com  
http://www.samudrapari.com, http://www.gmt-intl.com

## सम्पादकीय

# सन्दर्भः ६० औ वर्ष गाँठको

आजभन्दा ६० वर्ष पहिले अर्थात सन् १९५६ को सेप्टेम्बर २८ मा नेपाल र जापानबीच कूटनीतिक सम्बन्ध स्थापना भएको हो । दोस्रो विश्वयुद्धमा तहस-नहस भएको जापानले शान्तिपूर्ण कूटनीतिक दिशा अवलम्बन गर्दै अत्यन्त कम समयमा बिकासको फड्को मारेको हामी सबै सामु छर्लङ्ग छ । नेपालको विकासमा निःस्वार्थपूर्वक सहयोग गर्दै आएको साभेदारी मुलुक हो जापान । हाम्रो मुलुकको समग्र बिकास र समृद्धिमा जापानले गरेको सहयोगको मुल्याङ्कन गर्ने बेला आएको छ ।

दुई देशबिचको कूटनैतिक सम्बन्ध स्थापना भएको ६० औ वर्षगाँठको अवसरमा हालै काठमाडौँमा आयोजित एक कार्यक्रममा जापानका विदेश राज्यमन्त्री नोबुओ किसी सहभागी भएका छन् । वर्षगाँठ मनाउने सन्दर्भमा थप दुई अर्ब बराबरको अनुदान सहयोगसम्बन्धी सहमति पत्रमा हस्ताक्षर भएको छ भने नागदुंगा-नौबिसे सुरुङ्गमार्ग बनाउन पनि जापानले सहमति जनाएको छ । भूकम्पपछिको पुनर्निर्माणका लागि वित्तीय सहयोग गर्नेमा पनि जापान अग्रपंक्तिमै छ । यी सबै कार्यहरूमार्फत जापानले नेपालीहरूको मन जितेको छ ।

पछिल्लो समयमा नेपालको आर्थिक विकासमा जापानको अद्वितीय सहयोग रहँदै आएको छ । पहिले ऋणका रूपमा सहयोग गर्ने र पछि त्यसलाई अनुदानमा परिवर्तन गर्नेमा जापान अग्रभागमा छ । जापानले कृषि, जलाधार संरक्षण, विमानस्थलको स्तरोन्नति लगायत पूर्वाधारमा पनि सहयोग गर्दै आईरहेको छ । यसैगरी पछिल्लो समय मेलम्ची खानेपानी आयोजनाका केही हिस्सामा पनि जापानको अनुदान सहयोग रहेको छ ।

नेपाल भ्रमणमा जाने पर्यटकहरूमा समेत जापानीहरू अग्रपंक्तिमा छन् । केही वर्ष यता जापानमा पनि नेपालीहरूको संख्या अत्यधिक बढेको छ, उनीहरूले जापानमा अध्ययन, अनुसन्धान, व्यापार-व्यवसाय र रोजगारी गर्दै गर्दा जापानमा सिकेका राम्रा पक्षहरू नेपालको लागि उपयोगीसिद्ध हुने छ भने जापानी समुदायमा हुने उनीहरूको घुलमिलले दुई देशबीचको सम्बन्ध जनस्तरसम्म बिस्तार भईरहेको छ । यसैगरी जापानमा ब्यवसायिक सफलता हासिल गर्ने नेपालीहरूको संख्या क्रमशः बढ्दो छ । नेपालीहरूले आर्जन गरेको आर्थिक हैसियतसँगै उनीहरूले स्वदेशमा लगानी भित्र्याउन थालेका छन् । जापानमा आर्जन गरेको पूँजी, सीप, अनुभव र दक्षतालाई उपयोग गर्दै ब्यक्तिगत वा सामुहिकरूपमा लगानी गर्ने संस्कारको बिकास हुँदै गएको छ । यसलाई बिदेशमा बस्ने नेपालीहरूको सबैभन्दा सकारात्मक पक्ष मान्न सकिन्छ । यस्ता कार्यलाई राज्यले उचित मुल्याङ्कन गर्न सक्नुपर्दछ ।

जापानी जनताको नेपालप्रति असाध्यै राम्रो सद्भाव छ । प्रकृतिप्रेमी जापानीहरू नेपालको सौन्दर्यतामा लोभिने स्वभावका हुने भएकोले नेपाल जान बढि रुचाउँछन् । उनीहरूले नेपालको सँधै भलो चाहन्छन् भने आन्तरिक मामलामा कहिल्यै हस्तक्षेप गर्दैनन् । परिवर्तित सन्दर्भमा अब नेपालले जापानसँग अनुदान र ऋण मात्र माग्ने होइन, अब नेपालको जलविद्युत, पर्यटनलगायतका प्रचुर संभावना रहेको क्षेत्रमा लगानी गर्न प्रोत्साहित गर्नुपर्दछ । यसका लागि राज्य तथा जनस्तरबाट पहलकदमी गरिनुपर्दछ ।

नेपाल जापान कूटनैतिक सम्बन्ध स्थापना भएको ६० औ वर्ष गाँठको अवसरमा दुई मुलुकबीच उच्चस्तरिय भ्रमण आदानप्रदानको अपेक्षा गरिएपनि संभावना टरेर जान लागेको महशुस हुन थालेको छ । यद्यपि बाँकी रहेको ३, ४ महिना समयलाई सही सदुपयोग गर्दै दुई देशबीच बिद्यमान असल सम्बन्धलाई नयाँ उचाई प्रदान गर्न सम्बन्धित निकायको ध्यान जानु आवश्यक छ । यस अवसरमा नेपाल जापान बीचको असल सम्बन्ध अमर रहोस् भन्ने कामना गर्न गर्दछौ ।

# पत्रकार योग्यता परीक्षण किन ?

पत्रकारहरूको अभिलेखीकरण र योग्यता परीक्षण केही दिनयता निकै बहसको विषय बनेको छ । यो बहसमा पत्रकारिता क्षेत्रसहित आमजनता पनि सहभागी हुन थालेका छन् । पत्रकारिता क्षेत्रको ठूलो हिस्सा यसको पक्षमा खडा हुँदै गएको छ । दिन प्रतिदिन अव्यवस्थित र गैरजिम्मेवारीपूर्ण बन्दै गएको नेपालको पत्रकारिता क्षेत्रलाई व्यवस्थित बनाउन पत्रकारको योग्यता परीक्षण उपयोगी र प्रभावकारी हुने मत उनीहरूको छ । पत्रकारिता जगतको एउटा हिस्साले यो व्यवस्थाले प्रेस स्वतन्त्रता नियन्त्रित हुने आशा व्यक्त गरिरहेको छ भने आमजनता (श्रोता, पाठक र दर्शक) यसको आवश्यकताको पक्षमा तर्क र बहस गरिरहेका छन् । यो विषयको समर्थन र विरोधमा भइरहेको तर्क र वितर्क निकै उत्कर्षमा पुगेको छ । यो विषयमा जसरी गम्भीर छलफल भइरहेको छ, यसले यो विषयलाई चाँडो निष्कर्षमा पुर्‍याउने सम्भावना बढेको छ ।

नेपाली पत्रकारिता क्षेत्रले तीव्र रूपमा विकास गर्न थालेको २०४६ सालदेखि हो । करीब साढे दुई दशकको समयावधिमा आमसञ्चारमाध्यम र पत्रकारको संख्या उल्लेखनीय रूपमा अभिवृद्धि भएको छ । छापामाध्यमको मात्र होइन रेडियो, टि.भी. र अनलाईनको पनि अकल्पनीय रूपमा विकास भएको छ । राष्ट्र र जनताका लागि महत्वपूर्ण योगदान दिनसक्ने आशालाग्यो क्षेत्र यो बनेको छ । यसको विकाससँगै यो क्षेत्रमा विकृति, विसंगति र अव्यवस्था पनि चुलिँदै गएको छ । देखापरेका विकृति र विसंगतिलाई न्यूनीकरण गर्दै यो क्षेत्रलाई दिगो, टिकाउ र प्रभावकारी बनाउनुपर्ने आवश्यकता खड्किँदै गएको छ ।

यस्ता समस्याको समाधान गर्दै आमसञ्चार र पत्रकारिता क्षेत्रलाई दिगो, टिकाउ र प्रभावकारी बनाउने सम्बन्धमा प्रेस काउन्सिल नेपालले लामो समयदेखि सरोकारवाला र विज्ञसँग छलफल गर्दै आएको छ । गैरपत्रकारलाई प्रेस पास लिनाबाट नियन्त्रित गर्न र पत्रकारिताको गुणस्तर र आचारसंहिता पालनाको स्थितिमा अभिवृद्धि गर्नका लागि पत्रकारहरूको अभिलेखीकरण र योग्यता परीक्षण गर्नु उपयुक्त हुने सुझाव छलफलबाट प्राप्त भएका छन् । यसैक्रममा यो विषयलाई गम्भीरतापूर्वक अध्ययन गरी निष्कर्षमा पुग्न काउन्सिलले विज्ञहरूको कार्यदल बनाएको थियो, जुन प्रतिवेदन कार्यदलले बुझाइसकेको छ ।

वर्तमान विश्वमा पत्रकारिता पेसा उच्च बौद्धिक, सीपयुक्त र सम्मानित पेसाका रूपमा स्थापित भइसकेको छ । पत्रकारिताको लामो इतिहास भएका देशमा यो विषयको ज्ञाता नभई यो पेसामा आउने अभ्यास करीब छैन भन्दा हुन्छ । ती देशमा मिडिया सञ्चालकले पनि पत्रकारिता विषयको ज्ञाता, योग्य र सक्षमलाई मात्र काम दिने गरेको पाइन्छ । पत्रकारिताको केही दशकअघि मात्र विकास भएका अधिकांश देशमा पनि सीप र दक्षताको तालिम प्राप्त पत्रकार मिडियामा क्रियाशील रहेको पाइन्छ । यहाँको अभ्यास भिन्न छ । पत्रकारिता विषय नपढेका मात्र होइन, पत्रकारिताको सामान्य ज्ञान र सीप नभएकाले पनि पत्रकारिता गरिरहेको पाइन्छ । मिडिया सञ्चालकले अनुभवी, योग्य र सक्षमलाई विस्थापित गरेर पत्रकारिताको सामान्य ज्ञान र सीप नभएकालाई न्यूनरुम जिम्मा दिएको पाइन्छ । यसले गर्दा मिडियाको गुणस्तर मात्र होइन, आचारसंहिता उल्लङ्घनका घटना दिन प्रतिदिन बढिरहेका छन् । पत्रकारको योग्यता परीक्षण नहुँदा यो समस्या समाधान हुन सम्भव देखिँदैन । कानुन, नियम र व्यवस्था आवश्यकता अनुकूल बन्ने हुन् । भिन्न परिस्थिति भएका देशको अभ्यासको उदाहरण दिएर योग्यता परीक्षणको आवश्यकता छैन भन्नु त्यति तर्कसंगत हुँदैन ।

विचार र अभिव्यक्ति स्वतन्त्रता व्यक्तिको आधारभूत अधिकार हो । यो स्वतन्त्रताको अभ्यासमा न त योग्यताको आवश्यकता पर्छ न त योग्यता परीक्षणको नै । मानवअधिकारको विश्वव्यापी घोषणपत्रको धारा १९, नागरिक तथा राजनीतिक अधिकारसम्बन्धी अन्तर्राष्ट्रिय

प्रतिज्ञापत्र १९६६ ले यो स्वतन्त्रताको प्रत्याभूत गरेका छन् । यी अन्तर्राष्ट्रिय घोषणपत्र र प्रतिज्ञापत्रले प्रदान गरेका विचार तथा अभिव्यक्ति स्वतन्त्रता सीमाविहीन भने होइन । नेपालको संविधानले पनि विचार र अभिव्यक्ति स्वतन्त्रताको प्रत्याभूति गरेको छ । संविधानले यो स्वतन्त्रताको पनि सीमा तोकेको छ । यसबाट यो प्रस्ट हुन्छ कि स्वतन्त्रता भनेको स्वच्छन्दता होइन, कर्तव्यसहितको स्वतन्त्रता हो । स्वतन्त्रतालाई स्वच्छन्दताको रूपमा बुझ्ने र अर्थ गर्ने भ्रमपूर्ण अराजकतावादी चिन्तन अन्य देशमाभै नेपालमा पनि छ । विचार अभिव्यक्ति स्वतन्त्रता र प्रेस स्वतन्त्रता उस्तै-उस्तै वा एउटै हुन् भन्ने गोलमटोल र भ्रमपूर्ण चिन्तन पनि योग्यता परीक्षणका सन्दर्भमा यहाँका केही सञ्चारविज्ञ भनिनेबाटै आइरहेको छ । विचार र अभिव्यक्ति स्वतन्त्रता व्यक्तिलाई प्रदत्त अधिकार हो भन्ने प्रेस स्वतन्त्रता

## विचार



गोपबहादुर कार्की

गैरपत्रकारलाई प्रेस पास लिनबाट नियन्त्रित गर्न र पत्रकारिताको गुणस्तर र आचारसंहिता पालनाको स्थितिमा अभिवृद्धि गर्नका लागि पत्रकारहरूको अभिलेखीकरण र योग्यता परीक्षण गर्नु उपयुक्त हुने सुझाव ।

व्यक्तिसरह मिडिया र पत्रकारलाई प्रदान गरिएको अधिकार होइन ।

जनतामा सही सूचना सम्प्रेषण गर्नका लागि मिडिया र पत्रकारलाई दिइएको अधिकार प्रेस स्वतन्त्रता हो । सारभूत रूपमा यो स्वतन्त्रता जनताले विना रोकटोक सूचना पाउने, आफ्नो विचार र अभिव्यक्ति अरु समक्ष पुर्‍याउने अधिकारसँग सम्बन्धित छ । मिडिया र पत्रकारले जनतालाई गलत सूचना दिने, व्यक्तिका विचार तथा अभिव्यक्ति स्वतन्त्रतालाई प्रचलन नगराउने वा तोडमोड गर्दा प्रेस स्वतन्त्रताको दुस्प्रयोग हुने भनिएको पनि त्यसैले हो । मिडिया र पत्रकारले जनताका लागि प्रेस स्वतन्त्रताको प्रयोग पत्रकारिताका सिद्धान्त, स्थापित मूल्य-मान्यता र अभ्यासका आधारमा गर्नुपर्छ । विचार र अभिव्यक्ति स्वतन्त्रताको अभ्यासका कुनै खास सिद्धान्त र मूल्य-मान्यता छैन । यही नै विचार र अभिव्यक्ति स्वतन्त्रता र प्रेस स्वतन्त्रताको आधारभूत भिन्नता हो । कुनै पनि पत्रकारले व्यक्तिका रूपमा अन्य

व्यक्तिसरह विचार र अभिव्यक्ति स्वतन्त्रताको अभ्यास गर्न सक्छ । त्यही पत्रकारले प्रेस स्वतन्त्रताको अभ्यास अनिवार्यरूपमा पत्रकारिताका सिद्धान्त र मूल्य-मान्यताका रूपमा गर्नुपर्छ । पत्रकारिता स्वतः गर्न सकिने विषय होइन, यसका लागि योग्यता, सीप र ज्ञान चाहिन्छ । योग्यता, सीप र ज्ञान बिना पत्रकारिताजस्तो संवेदनशील पेसा गर्न पाउनुपर्छ र योग्यता परीक्षण हुँदा विचार अभिव्यक्ति स्वतन्त्रता र प्रेस स्वतन्त्रताको नियन्त्रण हुन्छ भन्नु विरोधाभाष र विडम्बनापूर्ण कुरा हो ।

यस सन्दर्भमा योग्यता परीक्षण प्रेस काउन्सिल नेपालद्वारा होइन मिडिया हाउसद्वारा लिनुपर्ने तर्क पनि एउटा कोणबाट आइरहेको छ । एकातर्फ योग्यता परीक्षणविना नै पत्रकारिता गर्न पाउनुपर्छ भन्नु अर्कोतर्फ योग्यताको परीक्षण मिडिया हाउसबाट हुनुपर्छ भन्नु विरोधाभाषपूर्ण तर्क हो । यो तर्क जसले रोजगारी दिन्छ, उसले योग्यता परीक्षण गर्ने मान्यतामा आधारित छ । बस व्यवसायी र ट्याक्सी व्यवसायीले चालकलाई रोजगारी दिन्छ, वकिललाई रोजगारी सेवाग्राही (भगडिया) ले दिन्छ र डाक्टरको पेसा बिरामीले चलाइदिन्छ भन्ने मान्यतालाई मान्ने हो भने चालकको गाडी मालिकले, वकिलको भगडियाले, डाक्टरको बिरामीले योग्यता परीक्षण गर्न पाउनुपर्छ भन्ने निष्कर्षमा पुग्नपर्छ । पत्रकारिता, डाक्टर, वकिल र चालक पेसा निजीसेवाको पेसा होइन, सार्वजनिक सेवाको पेसा हो । जुनसुकै सार्वजनिक पेसा जनताको हित/अहितसँग प्रत्यक्ष जोडिएको हुन्छ । यस्तो पेसामा काम गर्ने व्यक्ति योग्य छ छैन भन्ने परीक्षण राज्य र जनताले पत्याएका नियमकारी निकायबाट हुने सर्वमान्य अभ्यास हो । सामान्य ज्ञान र सीप नभएकाबाट मिडिया सञ्चालन गर्ने प्रवृत्ति बढिरहेको बेला मिडिया हाउसद्वारा नै पत्रकारको योग्यता परीक्षण गरिनुपर्छ भन्नु तर्कसंगत कुरा होइन । यसैगरी पत्रकारका संघ/संस्थाले नै पत्रकार पेसा गर्ने मान्यता दिनुपर्छ भन्नु चालकको यातायात मजदुर संघले, वकिलको बार एसोसिएसनले, डाक्टरको चिकित्सक संघले मान्यता दिन किन नपाउने भन्ने प्रश्न स्वाभाविक रूपमा उठ्छ । जुन तर्क स्वीकारयोग्य हुँदैन ।

पत्रकारिता अभ्यास गर्दै सिकने पेसा हो, यसका लागि अभ्यासपूर्व ज्ञान र सीपको आवश्यकता पर्दैन भन्ने तर्कहरू केही पत्रकारले उठाउँदै आएका छन् । आमजनतासँग जोडिने संवेदनशील र जिम्मेवार पेसा डाक्टर, वकिल, पाइलट र चालकमा ज्ञान र सीपविना अभ्यास गर्न दिने गरेको पाइँदैन । यस्ता पेसामा ज्ञान र सीपविना अभ्यास गर्न दिँदा ठूलो क्षति व्यहोर्नुपर्ने हुन्छ । पत्रकारिता पेसा डाक्टर, वकिल, पाइलट र चालकभन्दा पनि बढी संवेदनशील र जिम्मेवारपूर्ण पेसा हो । अन्य पेसाबाट हुने त्रुटिभन्दा पत्रकारिताबाट हुने त्रुटि गम्भीर र बढी नोक्सानी हुन्छ । अभ्यास गर्दै सीप र ज्ञान लिने पेसाका रूपमा यो पेसालाई बुझ्नु र अर्थ गर्नु पत्रकारिता पेसाको अवमूल्यन गर्नु हो ।

पत्रकारिताको सामान्य ज्ञान र सीप नभएकालाई पत्रकारिता अभ्यास गर्न दिनुपर्छ भन्नु औचित्यपूर्ण हुँदैन । पत्रकारको योग्यता परीक्षणबाट पत्रकारिताको सामान्य ज्ञान र सीप भएकाले मात्र पत्रकारिता गर्न पाउने स्थिति बन्छ । यसबाट मिडियाको गुणस्तर स्वतः अभिवृद्धि हुन्छ । पत्रकारिताको सामान्य ज्ञान र सीप नभएकाबाट पत्रकारिता हुँदा आचारसंहिता उल्लङ्घनको प्रवृत्ति जसरी बढिरहेको छ, त्यसको न्यूनीकरण स्वाभाविक रूपमा योग्यता परीक्षणबाट हुन्छ । योग्यता परीक्षणका साथसाथै गर्न लागिएको पत्रकारको अभिलेखीकरणले गैरपत्रकारद्वारा प्रेस पास लिने गलत अभ्यासको अन्त्य हुनेछ ।

पत्रकारको अभिलेखीकरणद्वारा पत्रकारिता गरिरहेका खास पत्रकारलाई स्वतः मान्यता दिने र पत्रकारिता गर्न चाहने नयाँका लागि योग्यता परीक्षण गर्दा भद्रगोल स्थितिबाट गुजिरहेको पत्रकारिता पेसा व्यवस्थित हुनेछ ।



# विदेशी केयर टेकरका लागि जापानले खुकुलो नीति लिने

# २५ प्रतिशत जापानीहरूमा आत्महत्याको तानसिकता

□ नेस संवाददाता

टोकियो - जापानमा बढ्दै गएको केयर टेकर अर्थात फुकुसी सम्बन्धि म्यानपावरको कमीलाई मध्यनजर गर्दै सो सम्बन्धि नीतिलाई केहि खुकुलो बनाउने भएको जापानी सञ्चारमाध्यमहरूले जनाएका छन् । सो नीति अनुसार सरकारले हालसम्म बृद्धाश्रम भित्र मात्र काम गर्ने अनुमति दिईएको विदेशी केयर टेकरहरूलाई केहि शर्तहरूको पालना गरेमा सेवाग्राहीको घरमै गएर पनि सेवा प्रदान गर्न अनुमति दिईने भएको छ ।

यहाँको श्रम तथा समाजकल्याण मन्त्रालयको एक अनुसन्धान समुहले आर्थिक साभेदारी सम्भौता (ईपिए) मार्फत आएका विदेशी केयर टेकरहरूलाई उनीहरूको प्रशिक्षकको साथमा बढि भन्दा बढि अनुभव प्राप्त गर्न उद्देश्यका साथ यस्तो व्यवस्था गर्न लागिनेको श्रोतले जनाएको छ ।

सरकारले ईपिए अन्तर्गत ८ वर्ष पहिले



देखि जापानमा केयर टेकरको लाइसेन्स लिएर यहि काम गर्न चाहने विदेशीहरूलाई भित्र्याउन थालेको हो । जस अन्तर्गत इण्डोनेशिया, फिलिपिन्स, मियतनामबाट

आएका जम्मा ३५५ जनाले सो लाइसेन्स लिएको तथ्याङ्क छ । हालसम्मको व्यवस्था अनुसार विदेशी केयर टेकरहरूले विशेष खालको बुद्धाश्रम भित्र मात्र काम गर्ने अनुमति पाएका छन् ।

सम्बन्धित मन्त्रालयले सो क्षेत्रको म्यानपावरमा देखिएको कमीको समस्यालाई समाधान गर्न उद्देश्यले पनि नयाँ व्यवस्था गर्न लागेको बुझिएको छ । यसरी सेवाग्राहीको घरमा जाँदा प्रशिक्षक तथा सिनियर केयर टेकर पनि संगै जाने र सम्बन्धित सेवा सम्बन्धी म्यानुअल पनि संगै राखेर तालिमको रूपमा काम गर्नुपर्ने शर्तहरू राखिएका छन् । यस सम्बन्धमा छिटोमा आगामी आर्थिक वर्षदेखि नयाँ प्रणाली लागु गर्ने समाजकल्याण मन्त्रालयको योजना रहेको समाचारमा उल्लेख छ ।

जापानमा अन्य कामको तुलनामा विदेशीहरूले केयर टेकरको काम गर्न असजिलो भएको र यस सम्बन्धी भिसाको व्यवस्था प्राप्त गर्न पनि कठिन भएको बताइन्छ ।

□ नेस संवाददाता

टोकियो - आत्महत्या गर्ने राष्ट्रहरू मध्ये उच्च सूचीमा पर्ने जापानका २० वर्ष माथिका महिला तथा पुरुषहरू माफ गरिएको एक सर्वेक्षणबाट करीब २५ प्रतिशत अर्थात ४ मध्ये १ जनाले सौँचै नै आत्महत्या गर्ने सोच बनाएको तथ्य सार्वजनिक भएको छ ।

उक्त सर्वेक्षण जापानको एक संस्थाले गत महिना अनलाइन मार्फत २० वर्ष माथिका करीब ४० हजार जनासंग गरेको स्थानिय समाचारहरूमा जनाईएको छ । सर्वेक्षणमा सोधिएको सौँचै नै आत्महत्या गर्ने सोच बनाएको थियो या थिएन ? भन्ने प्रश्नको उत्तरमा सहभागीको २५ दशमलव ४ प्रतिशतले 'थियो' भन्ने जवाफ दिएका थिए । त्यसको कारणमा पुरुषहरूले काम गर्ने स्थानको मानबिय सम्बन्ध तथा कामसंग सम्बन्धित कारण देखाउने सबैभन्दा बढि ४ सय ४५ रहेको छ भने दोश्रोमा ऋण तथा बेरोजगारको कारण देखाउनेहरू ४० प्रतिशत रहेका छन् । त्यसैगरी महिलाहरूको हकमा भने पारिवारिक सम्बन्ध, बालबच्चा तथा बुद्धाहरूको हेरचाह लगायतका परिवारसंग सम्बन्धित कारण देखाउनेहरू सबैभन्दा बढि ५ सय ५५ रहेको समाचारमा उल्लेख



छ । साथै, स्वास्थ्यका कारण देखाउने ३८ प्रतिशत छन् भने स्कुलमा हुने मानहानी तथा गिज्याउने लगायतका क्रियाकलापलाई कारण देखाउनेहरू ३० प्रतिशत रहेका छन् ।

सर्वेक्षणबाट गत १ वर्षमा आत्महत्याको असफल प्रयास गरेका २० देखि ३० वर्ष उमेर समुहका जापानीहरूको संख्या ५ लाख ३५ हजार रहेको पनि तथ्याङ्कमा जनाईएको छ । जसमध्ये आधा भन्दा बढिले आफ्नो समस्याको बारेमा कसैसंग पनि परामर्श नलिएको समाचारमा उल्लेख छ । जापानको आत्महत्या सम्बन्धि सार्वजनिक सो तथ्याङ्क चिन्ताजनक रहेको बिज्ञहरूको भनाई रहेको छ । यसलाई रोकथाम गर्ने उपायको खोजी गर्नुपर्ने उनीहरू बताउँछन् ।

## जापान एयरलाइन्सले ल्यायो फ्रि इन्टरनेट बिशेष योजना

□ नेस संवाददाता

टोकियो - जापानको सरकारी बिमान कम्पनी जापान एयरलाइन्स (जाल) ले आन्तरिक उडानको सेवा लिने यात्रुहरूको लागि उडान समयमै १५ मिनेटको लागि निःशुल्क इन्टरनेट सेवा उपलब्ध गराउने योजना बनाएको छ । सो योजना आगामी मार्च मसान्तसम्म लागु गरिने एयरलाइन्स श्रोतले बताएको छ ।



जालले हाल वाइफाई इन्टरनेट सेवा जडित ६९ वटा बिमानहरू सञ्चालनमा

ल्याएको छ । मार्च मसान्त सम्ममा सबै आन्तरिक उडानका बिमानहरूमा वाइफाई सेवा जडान गरिने पनि सो कम्पनीले जनाएको छ । वाइफाई जडित बिमानमा स्पोर्ट्स, खाना सम्बन्धी, म्युजिक, एनिमेशन लगायतका भिडियोहरू पनि उपलब्ध गराइने समाचारमा उल्लेख छ । उक्त योजना आन्तरिक उडानमा प्रयोग गरिएका अन्तर्राष्ट्रिय बिमानहरूमा लागु नगरिएको छ ।

के नेपालमा पैसा पठाउँदै हुनुहुन्छ ?

## FREE सिस्तेमा

पैसा पठाउन सकिने

पहिलोचोटी नेपाल पैसा पठाउँदा सिस्तेमा

(पुराना ग्राहकहरूको हकमा २०१४ सेप्टेम्बर ३० तारिखसम्म हाम्रो सेवा लिनु भई त्यसपछि हाम्रो सेवा उपयोग नगर्नु भएका ग्राहकहरूमा पनि यो सेवा लागू हुनेछ ।)

४ पटक नेपाल पैसा पठाएमा ५ औं पटक सिस्तेमा

यो सेवा २०१५ मार्च ५ तारिखदेखि लागू हुनेछ

दरमाउ बुझ्नका लागि: 080-3842-9995 (Softbank)

सस्तो, छिटो, भरपर्दो र बिना झुम्कटिलो माध्यमबाट नेपालमा पैसा पठाउनका लागि

**CITY EXPRESS MONEY TRANSFER JAPAN Co. Ltd.**

〒169-0073 Tokyo, Shinjuku-Ku, Hyakunin-Cho 2-10-9, Shin-Okubo Initial House 2F

Tel.: 03-5925-4121, Fax: 03-5925-4122

Email: japan@ctxpress.co.jp, Web: www.cityremit.com

नेपाली भाषामा विस्तृत जानकारीको लागि: 090-6452-8932 (SB), 080-4659-1860 (SB)

# TOHO KHANBAN

आफ्नै कम्पनीको मौलिक उत्पादन,  
उच्च गुणस्तरीय LED साइनबोर्ड सर्वोत्कृष्ट तथा  
दक्ष डिजाइनरद्वारा डिजाइन गरिने

सस्तो, कम बिजुली लाग्ने,  
थुप्रै टिक्ने, कम ताप दिने

प्रोफेशनल क्यामेराम्यानद्वारा  
रेष्टुरेन्टका खानाहरूको फोटो  
खिचन सकिने

घाम तथा  
पानीले नबिगान्ने  
साइनबोर्ड

साइनबोर्ड मूल्य सूची (डिजाइन, प्रिन्ट र डिस्प्ले प्यानल सहित)

<p>高さ1.16m×0.45m×0.08m <b>3.5万円</b></p> <p>高さ1.38m×0.55m×0.08m <b>4.5万円</b></p>	<p>高さ1.16m×0.45m×0.08m <b>4.5万円</b></p> <p>高さ1.38m×0.55m×0.08m <b>5.5万円</b></p>	<p>高さ1.5m×0.55m×0.18m <b>6.5万円</b></p>	<p>高さ1.5m×0.55m×0.18m <b>8.5万円</b></p>	<p>高さ1.5m×0.55m×0.18m <b>14万円</b></p>	<p>高さ1.5m×0.55m×0.18m <b>9万円</b></p>
पातलो विद्युतीय साइनबोर्ड ८ सेमी बाक्लो	पातलो विद्युतीय साइनबोर्ड (LED लाइट)	विद्युतीय साइनबोर्ड	विद्युतीय साइनबोर्ड (बल्ब-निम्ने)	LED डिस्प्ले साइनबोर्ड	LED ग्रिप साइनबोर्ड

सबै प्रकारका  
प्रिन्टिङ्ग सेवाहरू  
रेष्टुरेन्टका लागि  
डिस्प्ले परिवर्तन,  
विद्युतीय साइनबोर्ड,  
पोष्टर, भिजिटिङ्ग कार्ड,  
X व्यानर स्ट्यान्ड,  
कटिङ्ग अक्षर, मेन्यु,  
चिरासी, मूल्य सूची  
आदि प्रिन्ट गरिन्छ ।

आफ्नै फ्याक्ट्रिमा  
बनाइने

- ✓ साइनबोर्ड फिटिङ्ग
- ✓ सबैभन्दा छिटो
- ✓ सबैभन्दा सस्तो
- ✓ अर्डर अनुसार तयार
- ✓ पानीले नबिगान्ने, घाममा नपगिलने
- ✓ अनुमानित खर्च निःशुल्क उपलब्ध

Our Professional Staffs is  
Waiting to Help You !

जापानभरी डेलिभरीको व्यवस्था पनि छ (डेलिभरी शुल्क लाग्ने छ)

इमेः 1937727546@qq.com Fujita Bldg. 5F, Higasi Ikebukuro 1-35-10 Toshima-Ku, Tokyo

इकेबुकुरो स्टेशन  
पूर्वी ढोकाबाट  
३ मिनेट पैदल



## प्रमलाई विज्ञको सुभाषः

# 'दुई देशबीच उत्पन्न अविश्वास सुल्झाउनु'

□ नेस संवाददाता

काठमाडौं - प्रधानमन्त्री पुष्पकमल दाहालको भारत भ्रमण दुई देशबीच उत्पन्न अविश्वास सुल्झाउन र विगतमा भएका सम्झौतालाई कार्यान्वयन गर्नमा केन्द्रित गर्न विज्ञले सुझाएका छन् । प्रधानमन्त्री दाहालले बिहीबार आफ्नो कार्यालय सिंहदरबारमा सुभाष लिनका लागि बोलाउनुभएको छलफलमा सहभागी परराष्ट्रविदले दुई देशबीच अविश्वासको अवस्था के कारणले भयो भन्ने विषयमा प्रधानमन्त्रीले भारतीय पक्षसँग खुलेर

कुरा गर्नुपर्ने सुझाव दिएका हुन् । परराष्ट्रमन्त्री डा. प्रकाशशरण महत र ऊर्जामन्त्री जनार्दन शर्माकोसमेत उपस्थितिमा भएको उक्त छलफलमा दुई देशबीच अविश्वास नआउने सुनिश्चितता गर्न आफूहरूले सुझाव दिएको पूर्वपरराष्ट्रमन्त्री डा. प्रकाशचन्द्र लोहनीले जानकारी दिनुभयो ।

उहाँले भन्नुभयो- 'अघोषित नाकाबन्दीसम्मको स्थिति सिर्जना हुनु भनेको ठूलो अविश्वास पैदा भएको देखिएको छ । यस्तो व्यवहार मित्रराष्ट्रले गर्ने होइन । यस्तो स्थिति आउनुका

कारण पत्ता लगाउनुपर्छ । खुलेर तपाईंले कुरा गर्नुहोस् र विश्वासको वातावरण बनाउनुहोस् भनेका छौं ।' पूर्वपरराष्ट्रमन्त्री रमेशनाथ पाण्डेले नेपाल-भारतबीचको सम्बन्धमा ठूलो दुर्घटना भयो, यस्तो दुर्घटना किन भयो भन्ने मुख्य कारण पत्ता लगाउन आफूले सुझाव दिएको बताउनुभो ।

उहाँले भन्नुभयो- 'दुई देशबीच भएको सम्बन्धमा दुर्घटनामा परी संवेदनशील अंगमा घाउ लागेको छ । त्यसलाई निको पार्ने औषधि तयार पार्नुहोस्, अनिमात्र विश्वासको वातावरण तयार हुन्छ भनेको छु ।'

छलफलमा सहभागी अधिकांशले विश्वासको वातावरण बनाउन र विगतमा भएका सम्झौतालाई कार्यान्वयन गर्न सुझाव दिएको प्रधानमन्त्रीका परराष्ट्र सल्लाहकार डा. ऋषिराज अधिकारीले जानकारी दिनुभयो ।

उहाँका अनुसार हुलाकी सडक दोस्रो चरणको ताकेता, पञ्चेश्वर परियोजना र नौमुरे हाईड्रो पावरका विषयमा कुरा उठे पनि प्रधानमन्त्रीले भएका सम्झौता कार्यान्वयनलाई विशेष जोड दिने बताउनुभएको थियो ।

## पर्याप्त प्रमाण नभएपछि कर्णेल लामा निर्दोष ठहर

□ नेस संवाददाता

काठमाडौं - संयुक्त अधिराज्यमा यातना सम्बन्धी मुद्दा खेपिरहनुभएका नेपाली सेनाका महासेनानी कुमार लामाले सफाई पाउनुभएको छ ।

दस लाख पाउण्ड खर्च हुनेगरी भण्डै साढे तीन वर्षदेखि बेलायतमा यातनासम्बन्धी मुद्दा खेपिरहनुभएका नेपाली सेनाका महासेनानी कुमार लामाको पक्षमा फैसला भएको हो । बेलायती अदालतले मंगलबार पर्याप्त प्रमाण आधारबिना मुद्दालाई थप अघि बढाउन नसकिने निर्णय गरेको हो । मुद्दाको सुनुवाइ गर्दै आएको बेलायती अदालतले महासेनानी लामाविरुद्धको मुद्दामा पर्याप्त प्रमाण नपुगेकाले उहाँको पक्षमा फैसला सुनाएको बताइएको छ । 'न्यायको जित भएको छ,' फैसलापछि ओल्ड बेली बाहिर ४९ वर्षीय कर्णेल लामाले भन्नुभयो । लामाले मुद्दामा सफाई पाएपछि क्षतिपूर्ति खोज्नेबारे आफूलाई केही थाहा नभएको बताउनुभयो ।

ज्यादै हँसिलो देखिएका लामाले नेपाली सेनाको अनुमति बिना थप बोल्न नमिल्ने बताउनुभयो । सशस्त्र द्वन्द्वकालमा पक्राउ परेका व्यक्तिलाई यातना दिएको भन्ने उजुरीका आधारमा महासेनानी लामा तीन वर्षअघि बेलायतमा परिवार भेट्न जाँदा पक्राउ पर्नुभएको थियो । बेलायतले उहाँविरुद्ध युद्ध अपराधसम्बन्धी मुद्दामा कार्बाही अघि बढाएको थियो ।

## भारतसँगका नयाँ नाका खोल्नुपर्ने माग



□ नेस संवाददाता

काठमाडौं - सांसद सञ्जयकुमार गौतमले नेपाल-भारत वाणिज्य सन्धिअन्तर्गत पाँचवटा नयाँ नाका सञ्चालन गर्ने सहमति भएकोमा सहमतिअनुसार नाका सञ्चालन गर्न सदन र सरकारको ध्यानाकर्षण गराउनुभयो ।

व्यवस्थापिका-संसदको बैठकमा उहाँले प्रधानमन्त्री पुष्पकमल दाहालको आसन्न भारत भ्रमणका बेला गुलरिया र मूर्तिगालगायत नाका सञ्चालनका निम्ति विशेष प्रयास हुनुपर्नेमा जोड दिनुभयो । सांसद केशवप्रसाद बडालले काठमाडौं-हेटौँडा द्रुतमार्ग नेपालले नै बनाउनुपर्नेमा जोड दिँदै जुनसुकै मुलुकका निर्माता

कम्पनीलाई निर्माणको जिम्मा दिए पनि लक्ष्यअनुरूप उक्त मार्गबाट आम्दानी नहुने र राज्यकोषमा हानि हुने भएकाले सरकार सचेत हुनुपर्ने सुझाव दिनुभयो ।

अर्को सांसद सुरेन्द्रप्रसाद जैसवालले हुलाकी राजमार्ग र द्रुत मार्गमा राजनीति गर्न नहुने र ती आयोजना शीघ्रतिशीघ्र सञ्चालन गर्नुपर्ने आवश्यकता औल्याउनुभयो ।

त्यसैगरी सांसद नरसिंह चौधरीले हुलाकी राजमार्गको प्रसंग बारम्बार उठ्ने गरेको तर त्यो कार्यान्वयन नहुँदा तराई क्षेत्रको विकास हुन नसकेको बताउँदै प्रधानमन्त्रीले भारत भ्रमणका बेला त्यसलाई उच्च प्राथमिकताका साथ उठाउनुपर्ने सुझाव दिनुभयो ।

## हाइलाइट

### यसकारण रोकियो चिनियाँ राष्ट्रपतिको नेपाल भ्रमण

काठमाडौं - अर्को महिना हुने भनिएको चिनियाँ राष्ट्रपति सी जिनपिङको नेपाल यात्रा स्थगित भएको छ । त्यो आशयको निर्णयले हालै चिनियाँ राजदूत ऊ चुन्ताईले तीन दिन पहिले नेपालका उच्च नेतृत्वलाई अवगत गराएको स्रोतले उल्लेख गरेको छ । चीनले नेपालका तर्फबाट भ्रमण सम्बन्धमा आवश्यक तयारी नगरिएको र चीनसँग नजिकिदै गएको नेपाल सम्बन्धप्रति नयाँ सरकारको प्रतिबद्धता नदेखिएको उसको बुझाइसमेत अवगत गराएको छ । अब चिनियाँ राष्ट्रपति सी सन् २०१६ भित्र नेपाल आउने सम्भावना टरेको छ । प्रधानमन्त्री पुष्पकमल दाहाल निकट स्रोतले चिनियाँ राष्ट्रपतिको भ्रमण स्थगित भएको सम्बन्धमा औपचारिक जानकारी आएको पुष्टि गरेको छ ।

भ्रमण स्थगित हुनुका पछाडि पर्याप्त तयारी अभाव, वन बेल्ट वन रोडमा नेपालको प्रतिबद्धता कमजोर हुनु र केपी ओलीसँग भएका सम्झौता कार्यान्वयनमा गृहकार्य अभाव रहेको बुझिएको छ ।

यद्यपि, परराष्ट्रमन्त्री डा. प्रकाशशरण महतले चिनियाँ राष्ट्रपतिको भ्रमण स्थगित भएको सम्बन्धमा कुनै जानकारी नआएको प्रतिक्रिया दिए ।

### फेरी सञ्चो तरुण दलको महाधिवेशन

काठमाडौं - नेपाली काँग्रेसको भ्रातृसंस्था नेपाल तरुण दलको महाधिवेशन पुनः सरेको छ । अब तरुण दलको चौथो महाधिवेशन असोज ३ देखि ५ गतेसम्म पोखरामा हुनेछ ।

यसअघि तरुण दलको अधिवेशन भदौ २४ देखि २६ गते अधिवेशन तोकेको थियो । तर, यो मितिमा चुनाव हुन नसकेर असोज पहिलो साताका लागि सारिएको निर्देशक समितिका सदस्य एवम् काँग्रेस केन्द्रीय सदस्य विश्वप्रकाश शर्माको जानकारी दिनुभयो । पार्टी एकीकरणपछि विसं २०६९ वैशाख २ गते तत्कालीन सभापति सुशील कोइरालाले ६ महिनाभित्र अधिवेशन गराउन उदयशम्शेर राणाको संयोजकत्वमा तदर्थ समिति गठन गर्नुभएको थियो । तर, अहिलेसम्म महाधिवेशन हुन सकेको छैन । त्यसयता काँग्रेसको १३ औं महाधिवेशनबाट सभापतिमा शेरबहादुर देउवा निर्वाचित बनेपछि भ्रातृसंस्थाको अधिवेशन गर्नका लागि पहलकदमी लिनुभएको थियो । देउवाले यसअघि काँग्रेसको प्रमुख भ्रातृसंस्था मानिने नेबिसंघको लामो समयसम्म अड्किएर रहेको निर्वाचन गराउन भूमिका खेल्नुभएको थियो । अहिलेसम्म ६० जिल्लाको अधिवेशन सकिएको र बाँकी जिल्लाको अधिवेशन भइरहेकाले असोज पहिलो साता केन्द्रीय महाधिवेशनका लागि तय गरिएको शर्माको जानकारी दिनुभयो । काँग्रेसको तरुण दल महाधिवेशन सम्पन्न गर्न केन्द्रीय सदस्य बालकृष्ण खोण्काको संयोजकत्वमा निर्देशन समिति गठन गरिएको छ । यस्तै काँग्रेसको अर्को भ्रातृसंस्था नेपाल महिला संघको महाधिवेशनको मिति पनि तय गरिएको छ ।

## गाडि चाहिएमा झेपामा हाजिर छौं

### For Moving & Shifting

कोठा अर्जु परेमा, अरु कुनै झामान  
झार्नुपरेमा, झमुहमा वा झ-परिवार कतै  
घुम्न जानको लागि गाडि चाहिएमा हामीलाई  
झम्झनुहोस् । अुप्य मूल्यमा झेपा डपलछ छ ।

नेपाली तथा इण्डियन रेष्टुरेन्टमा  
आवश्यक पर्ने खण्डे थाल,  
कटौरा, म:म पकाउने भाँडो,  
प्रेसरकुकर, करुवा लगायतका  
भाँडाकुडा पनि उपलब्ध छ ।

**Asia Moving**  
For More Information :  
090-9304-2626  
www.asiahunter.com

(Contact Person : Masaki Kobayashi - नेपाली, हिन्दी र जापानी भाषामा पनि कुरा गर्न सकिने ।)

## ठाउँ एक, सुविधा अनेक

### मिसा फारम

आफन्तलाई जापान घुम्न बोलाउन, आफू तथा आफन्तको मिसा नवीकरण गर्न अमेरिका, बेलायत, अस्ट्रेलिया लगायतका देशमा जान मिसा फारम गर्न परेमा ।

### ट्रान्सलेट

जापानी, अंग्रेजी, नेपाली भाषाका कागजातहरू ट्रान्सलेट गर्नु परेमा ।

### मेनु चिरासी

रेष्टुरेन्टको मेनु, चिरासी तथा मिजिटिङ कार्ड डिजाइन तथा छपाउनु परेमा ।

**आजै, सम्पर्क गर्नुहोस्**

**GMT International Co. Ltd.**  
Tel/Fax: 03-5937-5314 Mobile: 080-4150-5314  
E-mail: samudraparinews@gmail.com

### महासंघले सञ्चारगृह केन्द्रित आन्दोलन गर्ने

□ नेस संवाददाता

भक्तपुर - नेपाल पत्रकार महासंघका अध्यक्ष डा. महेन्द्र बिष्टले श्रमजीवि पत्रकारको न्यूनतम पारिश्रमिक सञ्चारगृहहरूले तत्कालै कार्यान्वयन नगरे महासंघले सञ्चारगृह केन्द्रित चरणबद्ध आन्दोलन गर्ने बताएका छन् ।

भक्तपुरमा आयोजित साक्षात्कार कार्यक्रममा उहाँले न्यूनतम पारिश्रमिक लागू गर्नतर्फ सञ्चारगृहहरूले ध्यान नदिएकोले सञ्चारगृहकेन्द्रित आन्दोलन गर्नुपर्ने अवस्था आएको बताउनुभयो । पत्रकार बिमालाई अफ फराकिलो बनाउँदै लैजाने र सरकारले स्वास्थ्य क्षेत्रमा दिने भनेको ५० प्रतिशत छुटलाई कार्यान्वयन गराउन सरकारले तत्कालै कदम चाल्नुपर्नेमा उहाँको जोड थियो ।



## विश्वका पर्यटन व्यवसायी जकार्तामा

इन्डोनेसिया - आ-आफ्ना मुलुकका गन्तव्य प्रवर्द्धन गर्ने उद्देश्यले विश्वका पर्यटन व्यवसायी समुन्द्री टापुको पहिचान बोकेको मुलुक इन्डोनेसियाको राजधानी जकार्तामा जमघट भएका छन् ।

पाटा ट्राभल मार्ट २०१६ ले उनीहरूलाई आफ्ना पर्यटकीय गन्तव्य प्रवर्द्धन गर्ने अवसर सिर्जना गरिदिएको हो । सत्र हजार बढी समुन्द्री टापु भएको इन्डोनेसिया विश्व पर्यटनको आकर्षक गन्तव्य हो । बुधबारदेखि सुरु भएको पाटा ट्राभल मार्टको ३९ औं संस्करणमा नेपालसहित ६३ वटा मुलुकबाट एक हजार २८४ प्रतिनिधिको सहभागिता रहेको छ । यसमध्ये १०० भन्दा बढी सञ्चारमाध्यमका प्रतिनिधि सहभागी मार्टमा नेपालबाट छ वटा सञ्चारमाध्यमका प्रतिनिधित्व रहेको आयोजकले जनाएको छ ।

दिगो विकासका लागि पर्यटनको अवधारणालाई आधार मानेर आयोजना गरिएको यो मेला विश्वकै चर्चित मेला मध्येको हो । इन्डोनेसियाको अन्तर्राष्ट्रिय प्रदर्शनी केन्द्रमा एक समारोहबीच मार्ट उद्घाटन गर्दै यहाँका उपराष्ट्रपति मोहम्मद जुसुफ कालाले पर्यटनकै ठूलो मार्ट आफ्नो देशमा आयोजना हुनु गर्वको विषय भएको उल्लेख गर्दै यसले विश्व पर्यटन बजारलाई प्रवर्द्धन गर्न सहयोग पुग्ने विश्वास व्यक्त गर्नुभयो ।

इन्डोनेसियाका पर्यटन मन्त्री आरिफ यायाले विश्वका प्रमुख मेलामध्ये पाचौं स्थानमा पर्ने पाटा ट्राभल मार्ट आफ्नो मुलुकमा आयोजना गरिएकामा खुशी व्यक्त गर्नुहुँदै आफ्नो मुलुकले पर्यटन प्रवर्द्धनका लागि नयाँ गन्तव्यको विकास र पर्यटकीय पूर्वाधार निर्माणमा विशेष प्राथमिकता दिएको बताउनुभयो ।

### महत्वपूर्ण टेलिफोन नम्बरहरू

नेपाली राजदूतावास टोकियो .....  
..... फोन: ०३-३७९३-६२४१/४२  
..... फ्याक्स: ०३-३७९९-०७३७  
टोकियो क्षेत्रिय अध्यागमन ब्यूरो  
सिनागावा ..... ०३-५७९६-७९११  
टेलिफोन नम्बर सोधपूछ ..... १०४  
प्रहरी ..... ११०  
एम्बुलेन्स र दमकल ..... ११९

# नेपालबाट जापान हुँदै अमेरिका मानव तस्करी

### □ नेस संवाददाता

काठमाडौं - अवैध रूपमा अमेरिका लैजाने तथा मानव ओसारपसार तथा बेचबिखन गर्ने गिरोहमा संलग्न दुई व्यक्ति पक्राउ परेसँगै मानव तस्करीको मार्ग सार्वजनिक भएको छ ।

रुकुम, मग्मा गाविस घर भई हाल ललितपुर महालक्ष्मी स्थान बस्ने ३२ वर्षीय 'नवीन' भनिने नवराज खत्री र बागलुङ, रिगा गाविस घर भई हाल लैनचौर बस्ने ३७ वर्षीय सागर श्रीषलाई प्रहरीको महानगरीय अपराध महाशाखाको टोलीले पक्राउ गरी सार्वजनिक गरेको हो । उनीहरूले संगठित रूपमा अन्तर्राष्ट्रियस्तरको सञ्जाल बनाएको अनुसन्धानका क्रममा खुल्न आएको महाशाखाका प्रमुख वरिष्ठ प्रहरी उपरीक्षक सर्वेन्द्र खनालले जानकारी दिनुभयो ।

अभियुक्तले नवलपरासी, रूपौलियाका प्रेमनारायण महतो लगायत व्यक्तिलाई त्रिभुवन अन्तर्राष्ट्रिय विमानस्थल हुँदै विभिन्न देश 'ट्रान्जिट' बनाई अमेरिका पठाइदिने



भनी प्रलोभनमा पारी प्रतिव्यक्ति रु २० लाख देखि ३० लाखसम्म रकम लिएको महाशाखाले जनाएको छ । काठमाडौंबाट भारत-थाइल्याण्ड-जापान-फ्रान्स-मेक्सिको हुँदै अमेरिका जान लागेका अवस्थामा पीडित महतो भदौ १७ गते त्रिभुवन अन्तर्राष्ट्रिय विमानस्थलबाट ४० हजार डलरसहित

पक्राउ परेका थिए । उनी पक्राउ परेपछि अनुसन्धानका क्रममा खत्री र श्रीष गिरोहको खुलासा भएको हो । अनुसन्धानका क्रममा अमेरिकामा मानव तस्करी गर्न प्रयोग गरिने विभिन्न मार्गसमेत पत्ता लागेको खनालले जानकारी दिनुभयो ।

मानव तस्करीका लागि प्रयोग

गरिएको पहिलो मार्गमा काठमाडौं-भारत-फ्रान्स-मेक्सिको-अमेरिका, दोस्रो मार्गमा काठमाडौं-भारत, जापान ट्रान्जिट हुँदै मेक्सिको-अमेरिका र तेस्रो मार्गमा काठमाडौं-सिंगापुर-जापान-मेक्सिको-अमेरिका छ । ती देशमा रहेका एजेन्टले नेपालबाट पठाइएका उनीहरूलाई सम्पर्क गर्ने र अन्य देशमा जानका लागि आवश्यक व्यवस्था मिलाउने गरेका थिए ।

मेक्सिकोमा पुगेपछि सबै मानिस अलपत्र पारी मेक्सिको प्रहरीले पक्राउ गरी थुनामा राख्ने गरेको छ । थुनामा परेपछि त्यहाँको एजेन्टले भेटी उनीहरूलाई कानून व्यवसायीसँग सम्पर्क गराइदिने गरेको खनालले जानकारी दिनुभयो । जेनिशा नामकी कानून व्यवसायीले थुनामा परेका व्यक्तिबाट प्रतिव्यक्ति रु दश हजार डलर लिई कानुनी सहजताको काम गर्ने गरेको र कानुनी प्रक्रिया मिलाई मेक्सिको प्रहरीको थुनाबाट मुक्त गरी अमेरिकाको टेक्सासको शरणार्थी शिविरमा राख्ने व्यवस्था मिलाउने गरेको अनुसन्धानका क्रममा खुलेको छ ।

## माओवादी केन्द्रको प्रमुख सचेतकता बस्नेत

### □ नेस संवाददाता

काठमाडौं - नेकपा माओवादी केन्द्रको संसदीय दलले प्रमुख सचेतकता सांसद टेकबहादुर बस्नेतलाई चयन गरेको छ ।

सिंहदरबार स्थित माओवादी केन्द्रको संसदीय दलको बैठकले पार्टीको संसदीय दलको काम कारबाहीलाई प्रभावकारी बनाउने लक्ष्यसहित नेता बस्नेतलाई दलको प्रमुख सचेतकता चयन गरेको हो । यसअघिका प्रमुख सचेतक हितराज पाण्डे संघीय मामिला तथा स्थानीय विकास मन्त्रीमा चयन हुनुभएपछि माओवादी केन्द्रको प्रमुख सचेतकको पद खाली रहेको थियो ।

प्रधानमन्त्री तथा दलका नेता पुष्पकमल दाहाल 'प्रचण्ड'को अध्यक्षतामा

सम्पन्न बैठकले संसदीय बोर्डसमेत गठन गरेको छ ।

बोर्डमा संसदीय दलका नेतामा अध्यक्ष दाहाल, उपनेता टोपबहादुर रायमाझी, सचेतक सीता नेपाली, तथा सांसदहरू गिरिराजमणि पोखरेल, हरिबोल गजुरेल, अग्निप्रसाद सापकोटा, शक्ति बस्नेत, प्रभु साह, गणेशमान पुन, रेखा शर्मा, रामनारायण बिडारी, सन्तु दराई, शिवकुमार मण्डल सदस्य रहनुभएको छ ।

बैठकले संसदीय बोर्डको कार्यविभाजनसमेत गरेको छ । बैठकले सांसद बिडारीलाई बोर्ड सचिवको जिम्मेवारी दिएको छ । त्यसैगरी सांसद अग्निप्रसाद सापकोटालाई संसदीय सुनुवाइ समितिमा पठाउने निर्णय गरेको छ ।

## कोवायासी भिषा सर्भिस

KOBAYASHI VISA SERVICE

सस्तो सुलभ, छिटो सेवाका लागि हामीलाई सम्झनुहोस् ।

### सेवाहरू (Services)

❖ भिषा नविकरण	लाग्ने खर्च : ९,८००₹
❖ स्थायी भिषा (एईज्यु)	लाग्ने खर्च : ३५,०००₹
❖ भिषाको प्रकृति परिवर्तन	लाग्ने खर्च : ३५,०००₹
❖ नयाँ भिषा सम्बन्धि काम	लाग्ने खर्च : ५०,०००₹
❖ कम्पनी स्थापना	लाग्ने खर्च : आपसी सहमतीमा तय गरिने



Hironari Kobayashi  
Immigration Lawyer

### Contact for Details:

Tel : 03-6279-3353  
Fax : 03-6908-5805  
Mobile : 080-4186-2102 (Softbank)  
Shinokubo Lions Mansion 409, 2-4-5  
Hyakunincho, Shinjuku-ku, Tokyo, Japan

फोन गर्ने समय बिहान १० बजेदेखि बेलुकी ८ बजेसम्म ।

नेपाली, अंग्रेजी,  
हिन्दी, जापानी भाषामा  
कुरा गर्न सकिने ।

## सुपथ मूल्यमा ल्यापटप कम्प्युटर तपाईंको घरदैलोमा

<p><b>Macbook Pro</b> CPU: Core 2 Duo Size: 13.3" HDD: 250GB RAM: 4GB DVD Drive: Super Drive Web Cam/Wifi: OK OS: Mac OS</p> <p>50,000₹</p>	<p><b>Toshiba</b> CPU: Intel Core i3 2.3 Size: 15.6" HDD: 750GB RAM: 4GB DVD Drive: Super Multi Web Cam/Wifi: OK OS: Win 7 64Bit</p> <p>50,000₹</p>	<p><b>Sony</b> CPU: Intel Core 2 Duo Size: 15.6" HDD: 320GB RAM: 4GB DVD Drive: Super Multi Web Cam/Wifi: Yes OS: Win 7 64Bit</p> <p>35,000₹</p>	<p><b>Sony</b> CPU: Intel Cel 1.73 Size: 14.1" HDD: 250GB RAM: 2GB DVD Drive: Super Drive Web Cam/Wifi: OK OS: Win 7</p> <p>27,000₹</p>	<p><b>Fujitsu</b> CPU: Intel Core 2 Duo Size: 14.1" HDD: 320GB RAM: 4GB DVD Drive: Super Multi Web Cam/Wifi: OK OS: Win 7 64Bit</p> <p>25,000₹</p>	<p><b>Lenovo</b> CPU: AMD Dual Core 2.0 Size: 15.6" HDD: 320GB RAM: 4GB DVD Drive: Super Multi Web Cam/Wifi: OK OS: Win 7 64Bit</p> <p>35,000₹</p>	<p><b>HP</b> CPU: AMD A8 Dual Core Size: 15.6" HDD: 1000GB RAM: 8GB DVD Drive: Super Multi Web Cam/Wifi: OK OS: Win 8 64Bit</p> <p>45,000₹</p>	<p><b>Dell</b> CPU: Intel Core i7 1.7 Size: 17.3" HDD: 750GB RAM: 16GB DVD Drive: Super Multi Web Cam/Wifi: OK OS: Win 7 64Bit</p> <p>75,000₹</p>
<p><b>Macbook Air</b> CPU: Intel Core i5 1.8 Size: 13.3" SSD: 128GB RAM: 4GB DVD Drive: NO Web Cam/Wifi: OK OS: Mac OS</p> <p>83,000₹</p>	<p><b>Acer</b> CPU: Intel Core 2 Duo Size: 14" HDD: 320GB RAM: 2GB DVD Drive: Super Multi Web Cam/Wifi: OK OS: Win 7</p> <p>25,000₹</p>	<p><b>Asus</b> CPU: Intel Cel Dual Core Size: 15.6" HDD: 500GB RAM: 4GB DVD Drive: Super Multi Web Cam/Wifi: Yes OS: Win 8.1 64Bit</p> <p>45,000₹</p>	<p><b>Asus</b> CPU: Intel Cel Dual Core Size: 15.6" HDD: 400GB RAM: 4GB DVD Drive: Super Drive Web Cam/Wifi: OK OS: Win 7 64Bit</p> <p>32,000₹</p>	<p><b>Acer</b> CPU: AMD Dual Core Size: 11" HDD: 320GB RAM: 2GB DVD Drive: No Web Cam/Wifi: OK OS: Win 7 64Bit *Japanese</p> <p>15,000₹</p>	<p><b>Sony Desktop</b> CPU: Core 2 Duo Size: 23.6" HDD: 500GB RAM: 4GB DVD Drive: Super Multi Web Cam/Wifi: OK OS: Win 7 64Bit</p> <p>25,000₹</p>	<p><b>Computer Memory</b> Company: Dell RAM: 2GB/2GB=4GB</p> <p>3,000₹</p>	<p><b>Note Book</b> CPU: Intel atom Core duo Size: 10.1" HDD: 250GB RAM: 1GB DVD Drive: No Web Cam/Wifi: OK OS: Win 7</p> <p>17,000₹</p>

GMT International Co. Ltd. सम्पर्क: 080-4150-5314 (SB)

डिपोजिटका लागि: 10120-51602201 (हुलाक खाता)







# मधेसी मोर्चाले असोज २, ३ र ४ लाई कालो दिवसको रूपमा मनाउने



## □ नेस संवाददाता

काठमाडौं - मधेसी मोर्चाले आगामी असोज २ देखि ४ गतेसम्मलाई कालो दिवसको रूपमा मनाउने घोषणा गरेको छ । संघीय समाजवादी फोरम नेपालको पार्टी कार्यालय तीनकुनेमा बसेको मोर्चाको बैठकले सरकारले असोज २, ३ र ४ गते संविधान दिवस मनाउने घोषणा गरेपछि त्यसको विरोधमा कालो दिवस मनाउन लागेको हो । यसअघि मोर्चाले असोज ३ गतेलाई मात्रै कालो दिवस मनाउने घोषणा गरेको थियो ।

सरकारले तीन दिन हर्षोल्लासका साथ संविधान दिवस मनाउने घोषणा गरेपछि मोर्चाले पनि तीनै दिनलाई कालो दिवसको रूपमा मनाउन लागेको जनाएको छ ।

**सरकारले तीन दिन हर्षोल्लासका साथ संविधान दिवस मनाउने घोषणा गरेपछि मोर्चाले पनि तीनै दिनलाई कालो दिवसको रूपमा मनाउन लागेको हो ।**

फोरम अध्यक्ष उपेन्द्र यादवको अध्यक्षतामा बसेको बैठकले असोज २ गते कार्यक्रमको प्रचारप्रसार गर्ने, माइकिङ गर्ने, पम्पलेट

बाँड्ने, ३ गते सबै जिल्ला सदरमुकामहरूमा संविधानको विरुद्धमा प्रदर्शन गर्ने र साँझ ७ देखि ८ बजेसम्म ब्याक आउट गर्ने र ४ गते मधेस आन्दोलनको क्रममा सहिद भएकाहरूको सम्मनामा श्रद्धाञ्जली सभा गर्ने निर्णय गरेको छ । यसैगरी बैठकले ११ सदस्यीय संविधान संशोधन मस्यौदा समिति बनाएको छ । सदभावना पार्टीका सह अध्यक्ष लक्ष्मणलाल कर्णको संयोजकत्वमा तमलोपाका उपाध्यक्ष वृषेश चन्द्रलाल, संघीय समाजवादी फोरमका उपाध्यक्ष लालबाबु राउत, राष्ट्रिय मधेस समाजवादी पार्टीका महासचिव केशव भट्ट, थरुहट पार्टीका भानुराम चौधरी, संघीय लिम्बुवान पार्टीका अध्यक्ष कुमार लिङ्देन लगायतका सदस्य छन् ।



## कालो पोथी ओस्कार अवार्डका लागि नेपालबाट छनोट

### □ नेस संवाददाता

काठमाडौं - यो वर्षको सफल चलचित्र 'कालो पोथी' विश्वकै प्रसिद्ध 'ओस्कार अवार्ड' का लागि छनोटमा परेको छ । 'पशुपति प्रसाद', 'कालो पोथी' र 'को आफ्नो' को त्रिपक्षिय भिडन्तबाट चलचित्र 'कालो पोथी' अवार्डका लागि छनोटमा परेको हो ।

छनोट समितिले चलचित्र 'कालो पोथी' लाई ओस्कार अवार्डमा सहभागी गराउने निर्णय गरेको हो । अवार्डका लागि पुग्ने स्तरिय एवं अब्बल दर्जाका सिर्जनाहरूमा रहेका प्राविधिक पक्ष, कथाको प्रस्तुती पक्ष, चरित्रहरूको विश्लेषण तथा प्रस्तुतीको कलात्मक बोनट आदिलाई ध्यानमा राखेर यो वर्षको सफल चलचित्र 'कालो पोथी' ओस्कार अवार्ड अन्तर्गत रहेको 'विदेशी भाषी चलचित्र' को विधामा प्रतिस्पर्धा गर्नका लागि नेपालबाट छनोट गरिएको हो । सन् २०१७ मा विश्वकै प्रतिष्ठित 'ओस्कार अवार्ड' को ८९ औं शुद्धखला आयोजना हुनेछ । मुगुको एक गाउँमा बस्ने २ जना बालक र उनीहरूको रोचक कथालाई चलचित्रमा देखाइएको छ ।

## क्लार्कको निम्तो पाएपछि सन्दीप उत्साहित



### □ नेस संवाददाता

काठमाडौं - प्रतिभाशाली नेपाली युवा क्रिकेट खेलाडी सन्दीप लामिछानेले अस्ट्रेलियामा क्रिकेट खेल्न पाउनुहुने भएको छ । सोह्र वर्षीय लेग स्पिनर लामिछानेलाई अस्ट्रेलियाका पूर्व कप्तान माइकल क्लार्कले त्यहाँको वेस्टर्न सुबर्भस डिस्ट्रिक्ट क्रिकेट क्लबबाट खेल्ने अवसर जुराइदिनु भएको हो । लामिछानेले क्लार्कको द माइकल क्लार्क क्रिकेट एकेडेमीमा प्रशिक्षण गर्न पाउनुहुनेछ र उहाँले २०१६-१७ का लागि क्लार्कको प्रिमियर ग्रेड क्रिकेट क्लब वेस्टर्न सुबर्भसको तर्फबाट खेल्नुहुनेछ । गत मे महिनामा हङकङमा भएको एक प्रतियोगितामा एकै टोलीबाट खेलेका

लामिछानेको प्रदर्शनबाट प्रभावित भएका क्लार्कले राष्ट्रिय टोलीमा व्यस्त नभएको समय पारेर अष्ट्रेलिया आउन उहाँलाई निमन्त्रणा दिएको बताइएको छ । क्लबले जारी गरेको बिज्ञप्तिमा क्लार्कलाई उधृत गर्दै भनिएको छ, 'सन्दीप क्रिकेटका प्रतिभावान खेलाडी हुनुहुन्छ, उहाँले पाएको यो अवसरले उहाँको खेलस्तर अझै सुधार हुने आशा हामीले गरेका छौं ।' लामिछाने आफ्ना आदर्श खेलाडी शेन वार्नसँगको भेट हुने सम्भावना लिएर थप उत्साहित हुनुहुन्छ ।

अस्ट्रेलियाका विश्वकप विजेता कप्तान माइकल क्लार्कले मंगलबार अस्ट्रेलियामा खेल्ने सम्पूर्ण व्यवस्था मिलाएको घोषणा गरेसँगै सन्दीपको उत्साह अझ बढेको छ ।

## सीमाङ्कन भन्दा जनताका अधिकार सम्बोधन हुनुपर्ने

### □ नेस संवाददाता

बर्दिया - नेकपा एमाले स्थायी कमिटी सदस्य सत्यनारायण मण्डलले मधेसमा रहेको राजनीतिक, सामाजिक र आर्थिक शोषणको अन्त्य मधेस केन्द्रित दलबाट नहुने बताउनुभएको छ । एमाले बर्दिया नगर कमिटीले आयोजना गरेको कार्यक्रममा उहाँले

मधेसका मुसहर, बाँतर, डोम, दुसाध, चमार र खत्वेल्गायत दलित जाति र आदिवासी जनजाति समुदायको अवसरमा पहुँच बढाउने आन्दोलनको नेतृत्व आफ्नै दल एमालेले गर्ने जिकिर गर्नुभयो । आफ्नो दल प्रदेशको सीमाङ्कनका कुरामा जनताका कुनै अधिकार सम्बोधन हुन बाँकी रहेको भए

त्यसलाई सच्याउन वा स्पष्ट पार्न तयार रहेको मण्डलले बताउनुभयो । अहिले नेपाली काँग्रेस, नेकपा माओवादी केन्द्र र मधेसवादी दलले संविधान संशोधनको कुरा मधेस समस्या सम्बोधनका लागि नभई सरकार गिराउने र बनाउने खेलका लागि ल्याएको आरोप पूर्वमन्त्री मण्डलले लगाउनुभयो ।

## नेपालमाथिको प्रतिवन्ध ९ महिनाभित्र हट्ने सल्लाहकार समिति गठन हुने

### □ नेस संवाददाता

काठमाडौं - अन्तर्राष्ट्रिय क्रिकेट काउन्सिल (आइसीसी) ले नेपाल क्रिकेट संघमाथि लगाएको आगामी नौ महिनाभित्र प्रतिवन्ध हट्ने जनाएको छ । आइसीसीले क्रिकेट संघको विधान पुनरावलोकनका लागि सल्लाहकार समिति गठनको घोषणा पनि गरेको छ । नेपाल भ्रमणमा रहेका आइसीसीका सीइओ डेभिड रिचर्डसनले पत्रकार सम्मेलन गरी सल्लाहकार समिति गठनको जानकारी गराउनुभएको हो । यो अवधिमा क्रिकेट संघको विधान पुनरावलोकन गरी नयाँ निर्वाचन गरिसक्ने लक्ष्य राखिएको छ । समितिमा रहनेहरूको नाम भने दुई साताभित्र घोषणा गरिने जनाइएको छ । यसको नेतृत्व अहिले अमर शेखले गर्नेछन् ।

आइसीसीका तत्कालीन ग्लोबल डाइरेक्टर टिम एण्डरसनको स्थानमा अर्को व्यक्ति आएपछि उनले यसको नेतृत्व गर्नेछन् । सल्लाहकार समितिमा सरकार, राष्ट्रिय खेलकुद परिषद् र क्रिकेटका सरोकारवाला पक्ष रहनेछन् । जसले कयानको वर्तमान



विधान पुनरावलोकन गरी संशोधन गर्ने कि नयाँ ल्याउने भनेर आइसीसीलाई सुझाव दिने रिचर्डसनले जानकारी दिनुभयो । सरकारले भने क्रिकेट विकास बोर्ड गठनको प्रस्ताव गरेको छ । आइसीसीले नयाँ चुनावलाई मद्दत गर्ने सीइओ रिचर्डसनले बताउनुभयो ।

उहाँले भन्नुभयो, 'जुन २०१७ मा नेपालमा क्रिकेट नर्मल हुने गरी काम गर्छौं । नयाँ कमिटी आएपछि मात्र निलम्बन हट्छ ।' नेपाली क्रिकेटमा विवाद देखिएपछि आइसीसीले भण्डै चार महिनाअघि निलम्बन गरेको थियो ।





खुमन अधिकारी

# ‘गाएरै खानू’ भनि पठाए जस्तो लाग्छ



अगाडि बढ्न सकोस् ।

स्याङ्जा समाज जापानको तीज कार्यक्रम शानदाररूपमा सफल भएको छ । संभवत यो वर्षको जापानकै उत्कृष्ट तीज कार्यक्रम रह्यो भन्ने लागेको छ । जापानमा रहनुभएका नेपालीहरूको नेपाली गीत संगीतप्रति उच्च लगाव रहेको पाएका छौं । जसले गर्दा नेपाली कला क्षेत्रलाई पनि धेरै ठूलो सहयोग पुगिरहेको छ भन्ने लागेको छ - नेपाली समाचारसंग कुरा गर्दै उनले अगाडि भने ।

‘भरखर नेपाली नारीहरूको उल्लासको पर्व तीजलाई अन्माएका छौं, नजिकै आउँदै गरेको दशैँतिहारको उपलक्ष्यमा जापानको एक मात्र लोकप्रिय नेपाली पत्रिका ‘नेपाली समाचार’ मार्फत देशविदेशमा रहनुहुने नेपाली दाजुभाइ तथा दिदीबहिनीहरूमा हार्दिक मंगलमय शुभकामना व्यक्त गर्न चाहान्छु ।

मलाई गायक खुमन अधिकारी भनेर चिन्ने, माया गर्ने तपाईं आम दर्शक-स्रोताहरूमा उच्च सम्मान व्यक्त गर्दै आगामी समयमा पनि यहाँहरूको साथ, सहयोग र माया पाई नै रहने अपेक्षा गरेको छु । अन्तमा, जापानबासी नेपालीहरूले हामीलाई दिनुभएको हौसला, प्रेरणा र मायाले अझ अगाडि बढ्न ऊर्जा मिलेको छ । नेपाली गीत संगीतको क्षेत्रले यहाँहरूबाट ठूलो सहयोग पाईरहेको छ, यो क्रम निरन्तर जारी रहने छ भन्नेमा आशावादी छु ।

(गायक खुमन अधिकारीसंग गरिएको कुराकानीमा आधारित)

मेरो गाउँको गाईभैसी र ढुंगामाटोले पनि लोकभाका गुनगुनाईरहेभै लाग्छ । त्यसै पनि प्राकृतिक सौन्दर्यताको सुन्दर बान्कीमा सजिएको हराभरा मेरो गुरुङ्दी गाउँ, त्यसमाथि असाध्यै राम्रो गीत गाउने आमाको कोखमा जन्मने सौभाग्य पाएको मलाई यो धर्तीमा ‘गाएरै खानू’ भनि पठाएको हो कि जस्तो लाग्छ । पछाडि फर्केर हेर्दा आज गायक हुनेथिएन भने म शायद पत्रकार या डाक्टर हुनेथिएहोला । यी दुई मेरा रूचीका सम्मानित क्षेत्र हुन् । गीत र संगीतको उद्गमस्थल मानिने स्याङ्जामा तीज असाध्यै महत्वका साथ मनाइन्छ । दशैँतिहार, चाडपर्व र अन्य विशेष अवसरमा म जन्मस्थल पुग्ने गर्दछु, त्यहाँबाट फर्कदा हरेक पटक नयाँ सिर्जना लिएर फर्कने गरेको छु, आज मलाई जे दिएको छ, त्यही ठाउँले दिएको हो र त्यही ठाउँले बनाएको हो । यसकारण पनि मैले गाएका धेरैजसो गीतहरू आफ्नै सिर्जनाका छन् ।

स्याङ्जा समाजको तीज कार्यक्रमका लागि आएका गायक खुमन अधिकारी अहिले जापानमा छन् । उनले हालसम्म तीजका मात्रै ५ सयभन्दा बढि गीत गाएका छन् । सबै गरेर उनले ७ हजार भन्दा बढि गीतहरूमा स्वर दिएका छन् । मौलिक गीतमा मौलिक स्वर नै जन्मे भएकोले तीजका गीतमा खुमन बढि रुचाईएको हुन सक्ने एकथरिको भनाई छ भने अर्कोथरि आफ्नै सिर्जनामा मौलिक लय र आकर्षक शब्द संयोजनमा विशेष दखलताले गर्दा पनि उनी छिट्टै लोकप्रिय बनेको तर्क गर्नेहरू पनि कम छैनन् हाम्रो साँगीतिक बजारमा ।

२०६२ सालदेखि साँगीतिक दुनियाँमा होमिएका खुमन छोटो अवधिमा एक डिमाण्डेड गायक बन्न सफल छन् । उनको माग आज घरदेशदेखि परदेशसम्म उत्तिकै बढ्दो छ, जसले गर्दा उनलाई भ्याई-नभ्याई बनाएको छ । साँगीतिक यात्राको क्रममा बेलायत, अष्ट्रेलिया,

**हाम्रो साँगीतिक बजारको माग र कलाकारहरूमा देखिएको लोकप्रियताको भोकले गर्दा तीजका गीतहरू भड्कीला भएका हुन्, यसलाई व्यवस्थित गर्नुपर्दछ ।**

कोरिया, खाडीका सबैजसो राष्ट्र गरी दर्जनभन्दा बढि मुलुकमा पुगेका खुमनको जापान यसपाली दोस्रो आगमन हो ।

खुमनले आफुलाई लोकदोहोरी गायक तर एक्स्ट्रा गायक भन्न रुचाउँछन् । तीजका गीतहरू भड्कीला हुँदै गएकोप्रति स्वीकार्दै उनले पनि चिन्ता व्यक्त गर्दै अगाडि भने - ‘हाम्रो साँगीतिक बजारको माग र कलाकारहरूमा देखिएको

लोकप्रियताको भोकले गर्दा यस्तो भएको हो, यसलाई व्यवस्थित गर्नुपर्दछ ।’

आगामी योजनाको पोको फुकाउँदै उनले अगाडि भने - ‘जापानबाट सिधै कोरिया जान्छु, त्यसपछि साइप्रस र अष्ट्रेलिया जाने योजना छ । लगत्तै लोक तथा दोहोरी गीत प्रतिष्ठानको केन्द्रिय अधिवेशन छ, त्यसमा मेरो सचिवको दावी रहने छ । दशैँतिहार लगत्तै पोर्चुगलमा हुन गईरहेको कार्यक्रममा बोलावट आएको छ । हामी कलाकारको कलाजीवन यसरी नै चलिरहेको छ । यद्यपि आज म जे छु ठिकै छु, सन्तुष्ट छु - उनले भने ।

सुदुर भविष्यको योजना भने साँगीतिक क्षेत्रको एक सशक्त गायक बन्ने रहेको खुलासा गर्दै उनले भने - ‘गायक खुमन अधिकारी भनेर सबैले चिन्नू जसले साँगीतिक क्षेत्रमा विद्यमान बिकृति र बिसंगतिलाई पन्छाउँदै अग्रपंक्तिमा रहेर



मेन्सु  
चिरासी  
बनाउँदा भारी छुट  
साथमा प्वाइन्ट कार्ड फ्रि !

सस्तो मूल्यमा गुणस्तरीय सेवा दिन हामी तयार छौं ।

हाम्रा सेवाहरू

- ☐ रेष्टुरेन्टको मेन्सु, चिरासी तथा प्वाइन्ट कार्ड डिजाइन तथा प्रिन्ट
- ☐ लोगो, साइनबोर्ड, भिजिटिङ्ग कार्ड, ब्रोसर, डिजाइन तथा प्रिन्ट

विशेषताहरू

- ☐ रेष्टुरेन्टमै गएर खानाको फोटो खिच्ने व्यवस्था भएको
- ☐ दक्ष डिजाइनरहरूद्वारा डिजाइन गरि उच्च प्रविधियुक्त मेसिनबाट प्रिन्ट गरिने
- ☐ निशुल्क परामर्शको व्यवस्था



**GMT INTERNATIONAL CO., LTD.**

2-14-4 Hyakunincho, Shinjuku-Ku, Tokyo 169-0073

Tel/Fax : 03-5937-5314

Website : [www.gmt-intl.com](http://www.gmt-intl.com) [www.samudrapari.com](http://www.samudrapari.com)  
Email: [samudraparinews@gmail.com](mailto:samudraparinews@gmail.com)

**080-4150-5314**

**CALL NOW**